

कार्यालय अतिरिक्त महानिदेशक पुलिस(अपराध शाखा),राजस्थान,जयपुर

(जन सम्पर्क प्रकोष्ठ)

प्रेस नोट

**18 किलो अवैध डोडा पोस्त मय मोटरसाईकिल जब्त करने में सफलता, आरोपी गिरफ्तार**

जयपुर 7 अगस्त। पुलिस अधीक्षक बाडमेर डॉ गगनदीप सिंगला ने बताया कि जिले में चलाये जा रहे मादक पदार्थों की धरपकड़ अभियान के तहत आज सोमवार को श्री ओमप्रकाश उनि थानाधिकारी पुलिस थाना बायतु को मुखबिर से सूचना मिली कि हुकमाराम पुत्र हरजीराम जाति जाट निवासी सेवरों की ढाणी जोगासर हुडु अपनी मोटरसाईकिल पर अवैध पोस्त डोडा भरकर ग्राहकों को सप्लाई देने के लिये जाने वाला है। जिस पर श्री ओमप्रकाश उ.नि. थानाधिकारी पुलिस थाना बायतु मय पुलिस पार्टी सरहद नौसर में नाकाबंदी की गई।

डॉ गगनदीप सिंगला ने बताया कि नाकाबंदी के दौरान बिना नम्बरी मोटरसाईकिल को रुकवाकर तलाशी ली गई तो मोटरसाईकिल पर 18 किलोग्राम अवैध पोस्त डोडा भरा हुआ पाया गया, जिस पर मुलजिम हुकमाराम पुत्र हरजीराम जाति जाट निवासी सेवरों की ढाणी जोगासर को गिरफ्तार कर वाहन व डोडा पोस्त जब्त किया गया। इस सम्बन्ध में पुलिस थाना बायतु पर मुकदमा एन.डी.पी.एस. एक्ट के तहत प्रकरण दर्ज करने में सफलता प्राप्त की गई।

राही/सन्तरा/584/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।

**कार्यालय अतिरिक्त महानिदेशक पुलिस(अपराध शाखा),राजस्थान,जयपुर  
(जन सम्पर्क प्रकोष्ठ)**

**प्रेस नोट**

**पुलिस ने बंधवाई राखियां, दिया सुरक्षा का वचन**



जयपुर 7 जुलाई। पुलिस अधीक्षक जालोर श्री विकास शर्मा, श्री धन्नाराम पुरोहित, निशक्तजन आयुक्त, राजस्थान सरकार व जालोर विधायक श्रीमति अमृता मेघवाल द्वारा आज रक्षाबंधन के अवसर पर शाह धनरुपजी नैनमल निशक्तजन विद्यालय जालोर में दिव्यांग (गूंगे-बहरे) बच्चों के पास पहुंचकर उनसे राखी बंधवाकर उन्हें मिठाई खिलाकर उल्लासित किया गया।

इसी प्रकार जिला जालोर के विभिन्न थानों में पुलिस अधिकारियों/कर्मचारियों द्वारा रक्षाबंधन का पर्व मनाया गया। पुलिस थाना सांचौर में अतिरिक्त पुलिस अधीक्षक श्री जसाराम बोस, वृताधिकारी श्री फाउलाल, थानाधिकारी सांचौर श्री सुखराम व अन्य पुलिसकर्मियों द्वारा कस्बा सांचौर से आयी हुई छात्राओं/बच्चियों से राखी बंधवा कर उनका मुंह मीठा करवाकर आशीर्वाद दिया। इसी प्रकार आहोर के अम्बेडकर छात्रावास में थानाधिकारी आहोर श्री सुरेन्द्रसिंह मय पुलिसकर्मियों ने छात्राओं से राखी बंधवाई। वात्सल्य धाम रानीवाड़ा में अनाथ बच्चों के साथ वृताधिकारी रानीवाड़ा श्री हीरालाल, थानाधिकारी रानीवाड़ा श्री चम्पाराम मय पुलिसकर्मियों द्वारा रक्षाबंधन का पर्व मनाया गया तथा उन बच्चों का हौसला अफजाई किया गया। पुलिस थाना रामसीन में थानाधिकारी श्री बाबूलाल मय स्टाफ द्वारा छात्राओं से राखी बंधवाकर रक्षाबंधन का पर्व मनाया गया। पुलिस थाना सायला में थानाधिकारी श्री अरविंद पुरोहित मय पुलिस स्टाफ द्वारा पुलिस थाने में छात्राओं से राखी बंधवाई गयी। इस प्रकार जालोर पुलिस द्वारा रक्षाबंधन का पर्व मनाया जाकर महिलाओं/छात्राओं/बच्चों को सुरक्षा एवं सहयोग का वचन दिया।

राही/सन्तरा/585/2017

नोट:- उक्त प्रेस नोट [www.police.rajasthan.gov.in](http://www.police.rajasthan.gov.in) पर भी उपलब्ध है।